
కల్యాణవ్యృష్టి స్తవః - భాఠార్థముతో - 


01. కళ్యాణవృష్టిఖిరివామృతపూరితాఖీ - 
ర్లకస్వయంవరణమబ్లలదీపికాభిః। 
సేవాభిరమ్బ తవ పాదసరోజమూలే 
నాకారి కిం మనసి భాగ్యవతాం జనానామ్‌॥ 


కళ్యాణములను వర్షించునవీ, అమృతముతోనిండినవీ, లక్ష్మి స్వయంగా 
ప్రాప్తించునట్టి మంగళములను చూపించునవీ, అగు నీ పాదపద్మముల సేవలచే 
భాగ్యవంతులైన జనులయొక్క మనస్సు నందు ఏమేమి కల్పింపబడలేదు? 


అమ్మా! అమృత ధారలను స్రవించే పద్మములవంటి, లక్ష్మీదేవి వివాహములో 
వెలిగించినట్లు భావింపబడే నీ పాదములను సేవించే అదృష్టవంతులకు కోరికలంటూ 
ఉంటాయా? 


. ఏతావదేవ జనని స్ఫృహణియమాస్తే 
త్వద్వన్ధనెషు సలిలస్థగితే చ నేత్రే! 
నాన్నిధ్వముద్వదరుణాయుతసోదరస్య 
త్వద్విగ్రహస్య పరయా సుధయావ్లతస్వ॥ 
ఓ తల్లీ! నిన్ను నమస్మరించునపుడు కన్నులు ఆనందబాప్పములతో నిండుగాక. 


పదివేల సూర్యుల సమానమైనది. అమృతముతో నిండునదీ అగు నీ దివ్య స్వరూపము 
యొక్క సాన్నిధ్యము కలుగక. ఇది మాత్రమే నా కోరిక. 


తల్లీ! నిన్ను నేను ప్రార్థిస్తుండగా, నా నేత్రములు ఆనంద బాష్పాలతో నిండిపోగా, 
పూర్తిగా వికసించి. సతతము మరుపుకో పిండిన పద్మము వంటి ఏ రూపము నా 
ఎదుట నిలిచింది. రెండూ మధురానుభూతులే కదా తల్లీ. 

. 03. ఈశాత్వనామకలుషాః కతి వా న సన్తి 
|| బ్రవ్మాదయః ప్రతిభవం ప్రలయాభిభూతాః। 
ఏకః స ఏవ జనని స్థిరసిద్ధిరాస్తే 
యః పాదయోస్తవ సకృ(త్రణతిం కరోతి॥ 


ఈశ్వరుడు అను పేరును కలుషితము చేయుచూ ప్రతి జన్మము నందును 
వినాశమును పొందు బ్రహ్మ మొదలగు దేవతలెందరు లేరు? నీ పాదములకు ఒక్కసారి 
ఎవడు నమస్మరించునో ఓ జననీ! వాడే స్థిరమైన సిద్ధిని పొందగలడు. 


అమ్మా! ఎంతో మంది దేవీ దేవతలు ప్రళయాంత జల సృష్టిలో కలిసిపోగా, 
ఒకసారి నీ పాదపద్మములపై పడి శరణువెడినవారు, ఎటువంటి వినాశనమునకు 
లోను కాకుండా ఉండిపోతారు. 


04. లబ్బ్వా సకృత్రిపురసున్లరి తావకీనం 


కారుణ్యకన్షలితకాన్తిభరం కటాక్షము! 
కన్దర్పకోటిసుభగాస్త్వయి భక్తిభాజః 
సంమోహయన్ని తరుణీర్భువనత్రయే౭ పి॥ 


డ్‌ (త్రిపురసుందరి! కారుణ్యముతో అతడు, కాంతివంతమైనదీ, అగు నీ 
కటాక్షమును ఒక్కసారి పొంది నీ భక్తులు కోటి మన్మథసమానులై, ముల్లోకములందలి 
యువతులను సమ్మోహ పరుచు చున్నారు. 


త్రైలోక్య సుందరివైన ఓ మాతా, కనీసం ఒక్కసారి నీ క్రీగంటి దయారస దృక్కులు 
భక్తుల త తగీన్నా వారు మన్మధునివలె, రౌవనములో ఉన్న వారినందరినీ ఆకర్షించ 

'|05. హ్రీంకారమేవ తవ నామ గృణన్తి వేదా 
మాతస్తికోణనిలయె త్రిపురే త్రినెత్రే। 

త్వత్సంస్మ తౌ యమభటాభిభవం విహాయ 

దీవ్యన్తి నన్దనవనే సహ లోకపాలైః॥। 

(త్రికోణము నందు నివసించు ఓ తల్లీ! త్రిపురసుందరీ! మూడు కన్నులున్నదానా! 
నీ నామమగు హ్రీంకారమునే వేదములు వర్ణించుచున్నవి. నీ భక్తులు నిన్ను స్మరించుచూ 
యమపభటుల- పరాభవమును వదలి నందనవనము నరదు 'లోకపాలులతో క్రీడించు 
చున్నారు. 

త్రికోణస్థితయైన ఓ మాతా, స్తూల, సూక్ష్మ కారణ శరీరములో వసించి, త్రినేత్రవై, 
హ్రీంకార రూపిణిగా వేదములచే కీర్తింపబడుతూ, నీ భక్తులకు యమభటుల భయమును 
తొలగింపచెసి, ఏ సాన్నిధ్యాన్ని ప్రసాదిన్తావు. 


06. హన్లుః పురామధిగలం పరిపీయమానః 
క్రూరః కథం న భవితా గరలస్యవేగః। 
నాశ్వాసనాయ యది మాతరిదం తవార్ధం 
దేవస్య శశ్వదమృతావ్లతశీతలస్య। 
ఓ తల్లీ! అమృతముతో తడిసి చల్లనైన నీ దేహము పరమేశ్వరుని అర్ధశరీరమై 


తాపమును చల్లార్చనిచో (తిపురాంతకుడగు శివుడు కంఠము నిండుగా త్రాగిన గరళము 
యొక్క తీవ్రత ఎంత క్రూరముగా ఉండేదో కదా! 


అమ్మా, ఈశ్వరుడు సేవించిన గరళము ఆయన కంఠము దగ్గర ఆగిపోయిందంటే 
అది నీ కారుణ్యమే. అమృత కనముత్‌ పందిన సప శివని అర్ధ శరీరమును ఆక్ర 
మించడం వలన ఆయన ఎల్లప్పుడు చల్లగా ఉండి, తన భక్తులను చల్లగా చూస్తాడు. 

J 07. సర్వజ్ఞతాం సదసి వాక్సటుతాం ప్రసూతే 
జల్‌ త్వదట్రిసరసిరుహయోః (పణామః। 

కిం చ స్ఫురన్ముకుటముజ్వ్వలమాతపత్రం 
ద్వే చామరే చ మహతీం వసుధాం దదాతి॥ 


శ. ని పాదపద్మములకు వ నమన్మారము సర్వజ్ఞత్వమును, సభలలో 
వాక్సాటవమును కలిగించును. అంతేకాక మెరుస్తున్న కిరీటమును, ఉజ్జ్వలమైన తెల్లని 
గొడుగును, రెందు పక్కల వింజామరలను, విశాలమైన భూమిని (రాజ్వాధికారమును) 
ఇచ్చును. 


నీ పాద పద్మములకు ఒక్కసారి నమస్కరించిన వారికి సకల జ్ఞానాన్ని అమోఘమైన 
వాక్‌పటిమను ప్రసాదిస్తావు. అవి వారికి రాజ కిరీటమును, సార్వభౌమత్వాధికారాన్ని 
కలిగిస్తాయి. 


08. కల్పద్రుమైరభిమతప్రతిపాదనేషు 
కారుణ్యవారిధిఖరమ్బ భవతృటాకైః। 
ఆలోకయ ్రిపురసున్దరి మామనాథం 
త్వయ్యేవ భక్తిభరితం త్వయి బద్ధతృష్ణమః।। 


ఓ తల్లీ! త్రిపురసుందరి! కోరికలు తీర్చు కల్ప వృక్షములు, కరుణా సముద్రములు 
అగు నీ కటాక్షములతో అనాథయైన, నీ యందు భక్తిగల, నీ పై ఆశలు పెట్టుకున్న 
నన్ను చూడుము. 


మూడు లోకములలోనూ సౌందర్యవతివైన ఓ జగన్మాతా! నీ కంటి కొనలనుండి 
ప్రసరించే చూపులు దయా సముద్రములు. కోరికలను తీర్చ కల్పవృక్షమువంటి య్‌) 
దివ్య దృక్కులతో, నీ యందు అపారమైన ప్రేమను, భక్తిని కలిగిన ఈ అనాధను చూసి 

. 09. హన్రేతరేష్ష్వపి మనాంసి నిధాయ చాన్వే 
|] భక్తిం వహన్సి కిల పామరదైవతేషు 
త్వామేవ దేవి మనసా సమనుస్మరామి 
త్వామేవ నౌమి శరణం జనని త్వమెవ॥ 


అన్య మానవులు - ఇతరులైన చిన్న దేవతలపై మనస్సుల నుంచి భక్తిని పెంపొం 
దించు కొనుచున్నారు. క్‌ దష! నను మనస్సుతో నిన్నే స్మరించు చున్నాను. నిన్నే 
నమస్మరించు చున్నాను. ల తల్లీ! నీవే శరణము. 


సాధారణ మనుజులు తమ మనసును తాత్కాలిక వాంఛలకోసం, సాధారణ 
దేవీ దేవతల పైన మనసును కేంద్రీకరిస్తారు. కానీ నేను నీ పాదములపైనే మనసును 
కేంద్రీకరిస్తాను. ఎందుకంటే నీవే కదా నాకు రక్షణ తల్లీ. 


10. లక్ష్యషు సత్స్వపి కటాక్షనిరీక్షణానా - 
మాలోకయ త్రీపురసున్లరి మాం కదాచిత్‌! 
నూనం మయా తు సదృశః కరుణికవాత్రం 
జాతో జనిష్యతి జనో న చ జాయతే వా॥ 


ఓ (త్రిపురసుందరీ! నీ కటాక్షవీక్షణములకు గమ్యస్థానములు ఎన్ని ఉన్ననూ, నన్ను 
ఒక్కసారి చూడుము. నాతో సమానముగా దయచూప దగినవాడు పుట్టలేదు, పుట్టబోడు, 
పుట్టుట లెదు. 


ఓ తైలోక్యసుందరీ! నీవు నీ కనులతో ఈ విశాల విశ్వములోని ఎంతమందినో 
వీక్షిస్తుంటావు. ఆ చూసే క్రమములో, కనీసం ఒక్కసారి న దృష్టిని నాపై సారించు. 
ఎందుకంటే, నా లాగా నీ ఆశీస్సులకు పాత్రుడైనవాడు వేరొకడు ఇదివరలో లేడు. 
ఇప్పుడూ లేడు. ఇక ముందు ఉండడు. 

] 11. హీంహ్రీమితి ప్రతిదినం జపతాం తవాఖ్యాం 
|| కిం నామ దుర్లభమిహత్రిపురాధివాసే 
మాలాకిరిటమదవారణమాననీయా 
త్రాన్సేవతే వసుమతీ స్వయమేవ లక్ష్మీః॥ 


ఓ త్రిపురసుందరీ! “ హ్రీం ” * హ్రీం ” అని ప్రతిదినమూ జపించు వారికి 
లభించనిది ఈ లోకములో ఏమి కలదు. పుష్పమాల, కిరీటము, మదపు టెనుగు 
లతో విరాజిల్లు భూదేవి, శ్రీదేవి స్వయముగనే వారిని సేవించును. 


త్రిపురములలో వసించు ఓ జననీ! -హ్రీం, హ్రీం- అనే శబ్దమును నిత్యము 
స్మరించేవారికి, అసాధ్యమైనది ఏమైనా ఉన్నదా? అటువంటివారు కిరీటము, పూల 
హారముల మాన్యతను పొందుటయే గాక స్వయముగా వారికి భూదేవి, లక్షీదేవీ 
వశులౌతారు. 


12. సమృతృ్శరాణి సకలేన్టియనన్దనాని 
సామ్రాజ్యదాననిరతాని సరోరుహాక్షి 
త్వద్వన్లనాని దురితాహరణోద్యతాని 
మామేవ మాతరనిశం కలయన్లు నాన్యమ్‌॥ 


పద్మములవంటి కన్నులు కల ఓ త్రిపురసుందరి! నీకు చేయు వందనములు 
సంపదలను కలిగించును. ఇంద్రియములన్నిటికీ సంతోషము నిచ్చును. సామ్రాజ్యముల 
నిచ్చును. పాపములను తొలగించును. ఓ తల్లీ! నీ నమస్కార ఫలితము ఎల్లప్పుడు 
నన్ను పొందుగాక. 


పద్మరేకులవంటి నేత్రములు కలిగిన ఓ తల్లీ, ఐశ్వర్య ప్రదాయినివై, శరీరములోని 
అన్ని అంగములకు శాంతిప్రదాతవై, రాజ్యాధికారప్రదాతవై, కష్టములను పారద్రోలే 
మాతా, నిన్ను ఎల్లప్పుడూ ప్రార్థిస్తాను. 

|: కల్పోపసంహృతిషు కల్పితతాబ్బవస్య 

“|| దేవస్య ఖబ్బపరశోః పరభైరవస్య। 
పాశాబ్బుకైక్షవ శరాసనపుష్పబాణా 

సా సాక్షిణీ విజయతే తవ మూర్తిరేకా॥ 


ఓ త్రిపురసుందరీ! ప్రళయ కాలము నందు తాండవము చేయుచూ గండ్రగొడ్డలిని 
చేపట్టిన పరమేశ్వరునకు సాక్షిగా పాశము - అంకుశము - చెరకు విల్లు - పుష్ప 
బాణములను ధరించిన నీ స్వరూప మొక్కటే నిలబడు చున్నది. 


తన హస్తములలో మునుగోడు, పాశమును, చెరకు వింటిని, పుష్ప బాణములను 
ధరించి, ప్రళభయకాలములో శివతాండవమునకు ప్రత్యక్ష సాక్షియె, శివుని భైరవునిగా 
తిలకించే మాతకు నమస్కరిస్తున్నాను. 


14. లగ్నం సదా భవతు మాతరిదం తవార్దం 


తేజః పరం బహులకుజ్ముమ పజ్యశోణమ్‌। 
భాస్వత్మిరిటమమృతాంశుకలావతంసం 
మథ్యి త్రికోణనిలయం పరమామృతార్దమ॥ 


అమ్మా! తేజోవంతమైనదీ, కుంకుమతో ఎర్రనైనదీ, ప్రకాశించు కిరీటమును 
ధరించినది, చంద్రకళను తలపై అలంకరించుకున్నద్రీ, త్రికోణము రక మధ్యలో 
నున్నదీ, అమృతముతో తడిసినదీ, అగు నీ అర్ధ శరీరము ఎల్లప్పుడు నా మనస్సు 
నందు లగ్నముగు గాక. 


అమ్మా! నా మనసు ఎల్లప్పుడూ, శివుని అర్ధశరిరిణివై, బాహుల పుష్పములవలె 
ఎర్రనై, కాషాయవర్ణ మిశ్రితమై, చంద్రరేఖను కలిగిన కిరీటమును ధరించి, త్రికోణములో 
స్థితురాలై, ఆనందప్రదాయిని వయిన నీపై కేంద్రీకరింపబడును గాక. 

. హంకారమేవ తవ నామ తదేవ రూపం 
త్వన్నామ దుర్లభమిహ త్రిపురే గృణన్సి! 
త్వత్తేజసా పరిణతం వియదాదిభూతం 
సౌఖ్యం తనోతి సరసిరుహసమృవాదేః॥ 


ఓ త్రిపురసుందరీ! * హ్రీం ” కారమే నీ పేరు. నీ రూపము. అది దుర్లభమైనదని 
చెప్పుచుందురు. ఏ తేజస్సుచే ఏర్పడిన ఆకాశము మొదలగు పంచభూత సముదాయము, 
బ్రహ్మ మొదలగు సమస్త జీవరాశికి సుఖమును కల్గించు చున్నది. 


జగన్మాతా! హ్రీంకారమే నీ నామము. నీ స్వరూపము. నీ భక్తులు ఎల్లప్పుడు 
పరమ దుర్లభమైన నీ నామమునే స్మరిస్తారు. నీ రూపమునే దర్శిస్తారు. నీ నుండి 
ఉద్భవించిన పంచభూతములు వారికి కష్టరహితమైన జీవితాన్ని ప్రసాదిస్తాయి. 


16. హీంకారత్రయసమ్బుటేన మహతా మన్రేణ సస్టిపితం 


స్తోత్రం యః ప్రతివాసరం తవ పురో మాతర్ణపేన్నన్రవిత్‌। 
తస్య క్షోణిభుజో భవన్తి వశగా లక్ష్మీశ్చిరస్తాయినీ 
వాణీ నిర్మలసూక్తిభారభరితా జాగర్తి దీర్గం వయః॥ 


ఓ తల్లీ! మూడు * హ్రీం ” కారములతో సంపుటితమైన మహా మంత్రముతో 
వెలుగొందుచున్న ఈ స్తోత్రమును ప్రతిరోజూ నీ ముందు నిలబడి ఏ మంత్రవేత్త 
జపించునో అతనికి రాజులెల్లరు వశులగుదురు. లక్ష్మి చిరస్థాయిగా నుండును. నిర్మల 
మైన సూక్తులతో నిండిన సరస్వతి ప్రసన్నురాలగును. చిరాయువు కలుగును. 

హ్రీంకార త్రయ సంపుటమైన ఈ స్తోత్రమును నీ ముందు కూర్చుని ప్రతి రోజు 
ఎవరు పఠిస్తారో, రాజు వారికి వశుడౌతాడు. దీర్భకాలం ధనప్రాప్తి కలుగుతుంది. 
జ్ఞాన సరస్వతీదేవి బుద్ధిని, వాక్సటిమను, దీర్దాయుస్సును ప్రసాదించి ఆశీర్వదిస్తుంది. 


ఇతి శ్రీమత్సరమహంస పరివ్రాజకాచార్యస్య శ్రీగోవిన భగవత్పూజ్యపాద శిష్యస్య 
శ్రీమచ్చజ్మరభవతః కృతా కళ్యాణవృష్టిస్తవం సంమభ్ఫూర్డః ॥ 

